

११



नेपाल राजपत्र

भाग ३

श्री ५ को सरकारद्वारा प्रकाशित

खण्ड ३२) काठमाडौं, असार ११ गते २०३६ साल (अतिरिक्ताङ्क १२)

राष्ट्रिय पञ्चायत सचिवालयको सूचना

राष्ट्रिय पञ्चायत (दोस्रो संशोधन) नियमावली, २०३९

राष्ट्रिय पञ्चायत नियमावली, २०३३ लाई संशोधन गर्न वाञ्छनीय भएकोले, श्री ५ महाराजाधिराजबाट नेपालको संविधानको धारा ५० को उपधारा (२) बमोजिम देहायको नियमावली बनाई बक्सेको छः-

१. संक्षिप्त नाम र प्रारम्भः- (१) यस नियमावलीको नाम “राष्ट्रिय पञ्चायत (दोस्रो संशोधन) नियमावली, २०३९” रहेको छ ।
(२) यो नियमावली तुरुन्त प्रारम्भ हुनेछ ।
२. राष्ट्रिय पञ्चायत नियमावली, २०३३ को नियम १३५ मा संशोधनः राष्ट्रिय पञ्चायत नियमावली, २०३३ (यसपछि “मूल नियमावली” भनिएको) को नियम १३५ को सट्टा देहायको नियम १३५ राखिएको छः-

“१३५. बैठकको विवरणः राष्ट्रिय पञ्चायत सचिवालयबाट वितरण गरिने कारवाईको संक्षिप्त विवरणमा अध्यक्षद्वारा निर्दिष्ट कुराहरूको अतिरिक्त देहायका

(२)

नेपाल राजपत्र भाग ३

कुराहरू समेत रहनेछन्:-

- (क) बैठकमा बोल्ने सदस्यहरूको नाम, जिल्ला र अञ्चल,
- (ख) बैठकमा उत्तर दिने मन्त्रीहरूको नाम र मन्त्रालय,
- (ग) बैठकमा सोधिएका प्रश्नहरू तथा दिइएका उत्तरहरू,
- (घ) समितिमा प्रस्तुत गरिएको विधेयक र त्यसमा भएको सामान्य छलफल, र
- (ङ) राष्ट्रिय पञ्चायतको बैठकमा पेश गरिएको प्रस्ताव र त्यस सम्बन्धमा बैठकले गरेको छलफलको विवरण तथा निर्णय ।

तर बैठकमा प्रवेश निषेध गरिएको अवस्थामा त्यस्तो विवरण वितरण नगर्न सकिनेछ ।”

३. मूल नियमावलीको नियम १३७ मा संशोधन: मूल नियमावलीको नियम १३७ को सट्टा देहायको नियम १३७ राखिएको छ:-

“१३७. प्रवेश नियमित गर्ने अधिकार: (१) राष्ट्रिय पञ्चायतको बैठकको काम कारवाई हेर्न जाने व्यक्तिहरूको सुविधालाई ध्यातमा राखी प्रवेश नियमित तथा नियन्त्रण गर्ने अधिकार अध्यक्षलाई हुनेछ । त्यसरी प्रवेश नियमित गर्ने अध्यक्षले आवश्यकतानुसार प्रवेशपत्रको व्यवस्था गर्नेछ । (२) उपनियम (१) बमोजिम जारी गरिएको प्रवेशपत्र लिई बैठकभित्र प्रवेश गर्ने व्यक्तिले त्यस्तो प्रवेशपत्रमा उल्लिखित शर्तहरूको पालना गर्नु पर्नेछ र कसैले ती शर्तहरू पालन नगरेमा त्यस्तो व्यक्तिलाई अध्यक्षको आदेशले बैठकबाट निष्काशन समेत गरिनेछ ।”

४. खारेजी: मूल नियमावलीको नियम १३६ खारेज गरिएको छ ।

आज्ञाते,

स्यामकृष्ण भट्टराई

राष्ट्रिय पञ्चायतको सचिव

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएको छ, मात्र लागु हुनेछ।